



Office of the  
Premier

Cabinet du  
Premier ministre

برائے فوری اجراء  
جون ۱۵ / ۲۰۰۷

## میک گوئنٹی حکومت کا تیز رفتار نقل و حرکت کے لئے لائحہ عمل جو کہ معیشت کو آگے بڑھائے گا

موو اونٹاریو ۲۰۲۰ ایک ۱۲ سالہ تعمیراتی منصوبہ ہے جو کہ ۵۲ تیز رفتار نقل و حرکت کے طور طریقے گریٹر ٹورانٹو ایریا اور ہیملٹن میں مہیا کرے گا

مسی ساگہ -- اونٹاریو حکومت بیش سالہ ۱۷.۵ بلین ڈالر کا منصوبہ جی۔ٹی۔اے اور ہیملٹن کے درمیان تیز رفتار نقل و حرکت کا لائحہ عمل شروع کر رہی ہے جو کہ بھیڑ بھاڑ کو کم کر کے جاب اور سرمایہ کاری مہیا کرے گا۔ اس بات کا اعلان آج وزیر اعلیٰ جناب میک گوئنٹی نے کیا۔  
"ٹریفک جام کو قابو میں کرنا بہت ہی اہم ہے جس سے کہ ہم مضبوط اور شاندار معیشت کی تعمیر کر سکتے ہیں۔" میک گوئنٹی نے فرمایا "جدید تیز رفتار نقل و حرکت کے نظام کی تعمیر جو کہ لوگوں اور اشیاء کو تیز رفتاری اور بخوبی طریق پر منتقل کرے گا اور ہزاروں اچھی تنخواہوں والی ملازمتوں کو قائم رکھے گا اور پر کشش بنائے گا۔"

موو اونٹاریو ۲۰۲۰ کے تحت، ۹۰۲ کلو میٹر کی نئی یا بہتر کردہ تیز رفتار نقل و حرکت کے لئے تعمیر ہوگی جس کا آغاز ۲۰۰۸ سے ہو گا۔

یہ منصوبہ، تعمیر کے دوران ۱۷۵۰۰۰ ملازمتیں مہیا کرے گا اور تیز رفتار نقل و حرکت کے ۵۲ منصوبے بہم پہنچائے گا جن میں یہ شامل ہوں گے۔

- ینگ اسٹریٹ سب وے لائن کی ہائی وے ۷ تک توسیع
- رفتار میں اضافہ اور دھوئیں کے اخراج میں کمی کے تحت گو۔لیک شور لائن کو بجلی پر چلانے اور ان کی گنجائش کو گو۔کی ہر لائن پر اضافہ کرنا
- ایکسپریس بس سروس میں، ہائی وے ۴۰۷ پار تک پھیلاؤ۔
- ہیملٹن پار تک دو تیز رفتار نقل و حرکت کی لائنیں۔
- ٹورانٹو ٹرانزٹ سٹی کی شہر کے اطراف میں ہلکی ریل کے بارے میں واضح تصور

منصوبہ کو عملی جامہ پہنانے کے لئے حکومت گریٹر ٹورانٹو ٹرانسپورٹیشن اتھارٹی (جی۔ٹی۔اے) کے ساتھ مل کر کام کرے گی۔ جی۔ٹی۔اے، اے، آگے بڑھنے کے تفصیلی منصوبہ پر صوبے کو واپس، ۲۰۰۸ کے اوائل میں رپورٹ کرے گی۔

"اس قسم کی بامقصد اور حقیقت پسندانہ سرمایہ کاری کا اب وقت ہے۔ ہماری معیشت اس کی منقاضی ہے۔" میک گوئنٹی نے فرمایا۔ "اس سے اور کیا زیادہ ہو سکتا ہے، ہمارے خاندان اس کے مستحق ہیں۔ کیونکہ ٹریفک جام ہماری معاشی طاقت کا رس چوس جاتا ہے اور ہمارے خاندانوں کا وقت چرا لیتا ہے۔"

ایک مثال دینے سے کہ - گو - لیک شور لائن کو بجلی کے ذریعہ چلانے سے ایک کمیوٹر ٹرین، ٹورانٹو سے ہیملٹن، ۱۵ منٹ جلدی پہنچے گی۔

" وہ نصف گھنٹہ اضافی ہے۔ اور وہ اس کے مابین فرق کر سکتا ہے جو آپ اپنی بیٹی کا پہلا فٹ بال کا گول مس کر دیں یا اسے دیکھ سکیں۔" میک گوئنٹی نے فرمایا۔ " انجام کار یہ منصوبہ ۳۰۰ ملین کاروں کی آمد و رفت کو ہماری سڑکوں سے دور رکھے گا۔ اور یہ ایک اچھی خبر ہے اس ہوا کے لئے جس میں ہم سانس لیتے ہیں اور اس آب و ہوا کی تبدیلی کے لئے جس کی خاطر ہم اکھٹے لڑ رہے ہیں۔"

وزیر نقل و حمل، ڈانا کینز فیلڈ نے کہا کہ اس منصوبہ کی تعمیر ۱۲ سالوں پر محیط ہوگی اور پچاس سالوں تک سرمایہ کاری کی جائے گی۔ " ہمارے نظام میں تبدیلی ایک رات میں نہیں ہوگی۔ لیکن یہ ضرور کرنی ہے۔" کینز فیلڈ نے فرمایا۔ " ہمیں نقل و حرکت کے نظام میں تحفظ پسندانہ ترقی کی ضرورت ہے جو کہ لوگوں کو ان کی کاروں سے باہر کر کے ذرائع نقل و حرکت پر لائے گی تاکہ بھیڑ بھاڑ میں کمی ہو سکے اور ماحولیات کو بہتر بنایا جائے۔"

صوبہ، وفاقی حکومت سے کم از کم ایک تہائی حصہ کی قیمت برداشت کرنے کے لئے کہہ رہا ہے اور صوبہ باقی ماندہ خطیر رقم کو برداشت کرے گا اور اس کے چلانے کے اخراجات بلدیات سے حصہ بندی کر کے موجودہ صوبائی گیس ٹیکس پروگرام کے ساتھ جاری رکھے گا۔

"آج کا اعلان نسبت کے لحاظ سے تاریخی ہے۔ یہ جی۔ ٹی۔ ٹی۔ اے۔ کو ایک بہت گہرا موقع فراہم کرتا ہے جو کہ گریٹر ٹورانٹو اور ہیملٹن کے لوگوں کی روز مرہ کی زندگیوں پر مثبت طور پر اثر انداز ہوگا۔" جی۔ ٹی۔ ٹی۔ اے کے سربراہ رابرٹ میک ساک نے فرمایا۔ "یقیناً یہ ایک کلیدی تبدیلی برائے تحفظ پسندانہ نقل و حرکت کے نظام میں ہمارے علاقے کی تاریخ میں ہوگی۔"

جی۔ ٹی۔ اے۔ کا علاقہ نارث امریکہ میں ایک تیزی سے بڑھتا ہوا علاقہ ہے جو کہ ہر سال اندازاً ایک لاکھ کا آبادی میں اور پچاس ہزار کاروں میں اضافہ کرتا ہے۔ جی۔ ٹی۔ اے میں مسافت اس وقت عام حالات کی نسبت ۳۲ فیصد زائد الوقت لیتی ہے۔ جی۔ ٹی۔ اے میں بھیڑ بھاڑ کی ہر سال ۲۔۲ بلین ڈالر معاشی لاگت آتی ہے جو ۲۰۳۱ تک ۴.۱ بلین ڈالر تک پہنچ جائے گی اگر ابھی سے اس پر کوئی کاروائی نہ کی گئی۔ اس منصوبہ کی چھپا سٹہ فیصد تکمیل ۲۰۱۵ تک ہو جائے گی اور ۹۵ فیصد ۲۰۲۰ تک مکمل ہو جائے گی۔ یہ ہر سال ۸۰۰ نئے آمد و رفت کے دوروں پر منتج ہوگا جو ۳۰۰ ملین کاریں جی۔ ٹی۔ اے کی سڑکوں سے دور رکھے گا۔ ۲۰۲۰ تک یہ کاربن ڈائی اوکسائیڈ کے ۱۰ میگا ٹن دھوئیں کے اخراج کو علاقے سے دور رکھے گا۔

مزید معلومات کے لئے:  
وزیر اعلیٰ کے میڈیا آفس  
416-314-8975

- 30 -

Disponible en français

For more information:  
Premier's Media Office  
416-314-8975

[www.ontario.ca/premier](http://www.ontario.ca/premier)  
[www.fairness.ca](http://www.fairness.ca)